

न्यायालय राजस्व अपील प्राधिकारी सवाई माधोपुर

संख्या 9/17

1. प्रयागनारायण पुत्र बंशीलाल जाति ब्राह्मण निवासी बिच्छीदोना तहसील मलारना
डूंगर जिला सवाईमाधोपुर

अपीलांट

बनाम

1. कोमल प्रसाद पुत्र जुगलकिशोर जाति ब्राह्मण निवासी बिच्छीदोना तहसील मलारना
डूंगर जिला सवाईमाधोपुर
2. मुकेश
3. राजेश
4. राकेश पुत्रान केदार प्रसाद
5. द्रोपती पत्नि केदार प्रसाद जातियान ब्राह्मण निवासीयान बिच्छीदोना तहसील मलारना
डूंगर हाल निवासी म0न0 327/31 समाजवादी इंदिरा नगर टोल कांटे के पास
चांदमारी के सामने इन्दौर (म0प्र0)
6. तहसीलदार मलारना डूंगर जिला सवाईमाधोपुर
7. उप पंजीयक मलारना डूंगर

अपील विरुद्ध निर्णय एवं डिक्री न्यायालय उप जिला कलक्टर मलारना डूंगर मु0न0 1/13
निर्णय दिनांक 25.1.17)

स्थित अभिभाषक

1. अपीलांटान की ओर से श्री जगदीश प्रसाद शर्मा
2. रेस्पोजेन्ट 1 की ओर से श्री बालकृष्ण उपाध्याय, श्री विनोद अग्रवाल
3. रेस्पोजेन्ट 2 लगायत 5 की ओर से श्री श्याम मोहन शर्मा

अपील संख्या 13/17

मुकेश

राजेश

राकेश पुत्रान केदार प्रसाद

द्रोपती पत्नि केदार प्रसाद जातियान ब्राह्मण निवासीयान बिच्छीदोना तहसील मलारना

डूंगर हाल निवासी म0न0 327/31 समाजवादी इंदिरा नगर टोल कांटे के पास

चांदमारी के सामने इन्दौर (म0प्र0)

अपीलांट

बनाम

1. कोमल प्रसाद पुत्र जुगलकिशोर जाति ब्राह्मण निवासी बिच्छीदोना तहसील मलारना
डूंगर जिला सवाईमाधोपुर
2. प्रयागनारायण पुत्र बंशीलाल जाति ब्राह्मण निवासी बिच्छीदोना तहसील मलारना डूंगर
जिला सवाईमाधोपुर
3. तहसीलदार मलारना डूंगर जिला सवाईमाधोपुर
4. उप पंजीयक मलारना डूंगर

1. अपीलांटान की ओर से श्री श्याम मोहन शर्मा
2. रेस्पोडेन्ट 1 की ओर से श्री बालकृष्ण उपाध्याय
3. रेस्पोडेन्ट 2 की ओर से श्री जगदीश प्रसाद शर्मा

निर्णय

दिनांक 4.11.19

प्रस्तुत अपीले अपीलांटान की ओर से अन्तर्गत धारा 223 आर.टी.एक्ट (राजस्थान काश्तकारी अधिनियम 1955) के तहत मुकदमा नम्बर 1/13 निर्णय व डिग्री दिनांक 25.1.17 के विरुद्ध पेश की गई है। अपील के तथ्य संक्षेप में इस प्रकार से है कि अधिनस्थ न्यायालय में अपीलांट/वादी की ओर से एक वाद पत्र इस आशय का पेश किया गया कि भूमि ख0न0 355 रकबा 12 विस्वा एवं ख0न0 368 रकबा 3 बीघा 14 विस्वा ग्राम बिच्छीदोना में स्थित है। इस भूमि पर वादी एवं उसके पूर्व वादी के पिता बंशीलाल पुत्र बसन्तीलाल का पिछले 70-80 वर्षों से लगातार बिना किसी रोक टोक के शांतिपूर्वक कब्जा चला आ रहा है। यह भूमि प्रतिवादी संख्या 2 लगायत 5 के नाम राजस्व रिकार्ड में दर्ज चली आ रही है। जबकि प्रतिवादी संख्या 2 लगायत 5 ने उक्त भूमि को कभी काश्त नहीं की है, वे गांव छोड़कर सदैव के लिए इन्दौर चले गये हैं। प्रतिवादी संख्या 1 का किसी भी तरह इस भूमि से कोई संबंध नहीं है। उक्त भूमि पर पिछले 70-80 वर्षों से वादी का कब्जा काश्त होने से वह स्वतः ही राजस्थान काश्तकारी अधिनियम की धारा 19 के तहत खातेदार हो गया है एवं अपने आप को खातेदार काश्तकार घोषित कराने का अधिकारी है। दिनांक 30.10.10 को प्रतिवादी संख्या 1 ने विवादित भूमि पर आकर बेदखल करने की धमकी देने तथा कब्जा न छोड़ने की स्थिति में खामियाजा भुगतने की धमकी दी गई। वादी द्वारा विरोध किया गया तब वह वहाँ से चला गया परन्तु वापिस आने की धमकी देकर चला गया। यही वाद कारण उत्पन्न होने पर अपीलांट/वादी द्वारा अधिनस्थ न्यायालय में वाद प्रस्तुत कर विवादित भूमि ख0न0 355 रकबा 12 विस्वा एवं ख0न0 368 रकबा 3 बीघा 14 विस्वा ग्राम बिच्छीदोना का खातेदार काश्तकार घोषित किये जाने की इस्तदुआ अधिनस्थ न्यायालय से चाही जाने पर अधिनस्थ न्यायालय द्वारा वादी/अपीलांट का वाद पत्र खारिज किये जाने से व्यथित होकर यह अपील अपीलांट/वादी द्वारा इस न्यायालय में पेश की गई है।

अपील पेश होने पर दर्ज रजिस्टर की गई। रेस्पोडेन्टान को नोटिस जारी कर तलब किया गया। अधिनस्थ न्यायालय की पत्रावली तलब की जाकर बहस उभयपक्ष अभिभाषकों की सुनी गई।

अपील संख्या 9/17 के विद्वान अधिवक्ता ने बहस में कथन किया कि अधिनस्थ न्यायालय का आदेश विधि एवं पत्रावली के विपरीत होने से निरस्त योग्य है। अधिनस्थ न्यायालय द्वारा अपीलांट द्वारा प्रस्तुत राजस्व अभिलेख एवं मौखिक साक्ष्य की अनदेखी कर निर्णय पारित किया है जो निरस्त योग्य है। अपीलांट ने तनकी संख्या 1 को राजस्व अभिलेख द्वारा एवं खातेदार रेस्पो0 संख्या 2 लगायत 5 द्वारा प्रस्तुत जबाब दावे से पूर्ण रूप से भौतिक कब्जा पूर्वजों के समय से निरन्तर शांति पूर्वक चले आ रहे कब्जे को साबित किया है उसके पश्चात भी अधिनस्थ न्यायालय ने रेस्पो0 संख्या 1 के पक्ष में 1/2 हिस्से का खातेदार घोषित करने का आदेश पारित कर कानूनी भूल की है। जो निरस्त योग्य है। विवादित भूमि साबिक ख0न0 355 रकबा 12 विस्वा, ख0न0 368 रकबा 3 बीघा 14 विस्वा का अपीलांट/वादी ने मौके पर एक ही खेत बनाकर चारों ओर मेडबन्दी करके गेहूँ की फसल बो रखी है। मौके पर अलग अलग हिस्से भी नहीं हो रहे हैं। इस तथ्य पर भी अधिनस्थ न्यायालय ने गौर नहीं किया है। इस तथ्य की पुष्टि करने हेतु

अपीलांट/वादी द्वारा अधिनस्थ न्यायालय मे मौका रिपोर्ट तलब करने हेतु प्रार्थना पत्र प्रस्तुत किया था जिसे अधिनस्थ न्यायालय द्वारा निरस्त कर दिया गया। अधिनस्थ न्यायालय ने इस तथ्य पर गौर नहीं किया कि अपीलांट व रेस्पोंडेंस संख्या 1 का सजरा खानदान भी एक ही है। अपीलांट का बाबा बसन्ती लाल पुत्र वालावक्ष था। विवादित भूमि की खसरा गिरदावरी बाबा के नाम दर्ज थी तत्पश्चात सम्वत 2012 मे बसन्ती लाल की मृत्यु होने के पश्चात सम्वत 2017 से विवादित भूमि की खसरा गिरदावरी बन्शीलाल के नाम दर्ज थी, एवं सम्वत 2017 से लेकर आज तक कभी भी भौतिक कब्जा मृतक मोतीलाल व रेस्पोंडेंस कोमल प्रसाद का नहीं रहा। यह तथ्य साबित होते हुए भी अधिनस्थ न्यायालय ने कतई गौर नहीं किया। अधिनस्थ न्यायालय मे मृतक मोतीलाल द्वारा दिनांक 19.4.84 को रेस्पोंडेंस द्वारा प्रस्तुत वसीयत के आधार पर रेस्पोंडेंस का कब्जा मानने मे अहम कानूनी भूल की है। क्योंकि वसीयत नामा स्वअर्जित सम्पत्ति पर ही प्रभाव मे माना जाता है। जबकि विवादित भूमि के रिकार्डेड खातेदार आज भी रेस्पोंडेंस संख्या 2 लगायत 5 के नाम से दर्ज है। इसलिए वसीयत स्वतः ही इस प्रकार से प्रभाव शून्य हो जाती है। इस तथ्या को भी अधिनस्थ न्यायालय द्वारा गौर नहीं किया गया है। रेस्पोंडेंस 1 द्वारा प्रस्तुत काउन्टर क्लेम प्रार्थना पत्र मियाद बाहर होते हुए भी रेस्पोंडेंस 1 का काउन्टर क्लेम डिग्री किया गया है। जो विधि विरुद्ध है। सम्वत 2012 की जमाबंदी मे सवटिनेन्ट केरूप मे कोमल या मोतीलाल का नाम नहीं था न ही मोतीलाल का विवादित आराजीयात पर सम्वत 2017 मे पश्चातवर्ती कब्जा नहीं होते हुए भी अधिनस्थ न्यायालय द्वारा धारा 19 आर टी एक्ट के तहत रेस्पोंडेंस कोमल को खातेदारी अधिकार प्रदान कर कानूनी भूल की है। विवादित भूमि साबिक ख0न0 355 रकबा 12 विस्वा , ख0न0 368 रकबा 3 बीघा 14 विस्वा के हाल नवीन न0 452 रकबा 0.15 है, ख0न0 465 रकबा 0.94 है0 कुल किता 2 कुल रकबा 1.09 की भूमि खाता संख्या 273 सम्वत 2069 से सम्वत 2072 की जमाबंदी के अनुसार रेस्पोंडेंस संख्या 2 लगायत 5 के नाम से दर्ज है। विवादित भूमि के पूर्व मे स्थित कोमल भूमि ख0न0 369 की भूमि अपीलांट व रेस्पोंडेंस संख्या 1 की सहखातेदारी की भूमि है। जिसके हाल नवीन ख0न0 466 रकबा 1.19 है0 है। जिस पर अपीलांट व रेस्पोंडेंस संख्या 1 का संयुक्त रूप से कब्जा है। इस तथ्यो को अधिनस्थ न्यायालय द्वारा नजर अंदाज कर विधि विरुद्ध निर्णय पारित किया गया है। जो निरस्त योग्य है। वाद ग्रस्त भूमि पर अपीलांट/वादी एवं उसके पूर्व वादी के पिता बंशीलाल का पिछले 70-80 वर्षो से लगातार बिना किसी रोक टोक के शांतिपूर्वक कब्जा चला आ रहा है। भूमि प्रतिवादी संख्या 2 लगायत 5 के नाम दर्ज है। जो गांव छोडकर इन्दौर चले गये है इन्होने कभी भी भूमि को काश्त नहीं किया । इतने लम्बे समय से भूमि पर कब्जा होने के कारण वादी स्वतः ही काश्तकारी अधिनियम की धारा 19 के तहत खातेदार हो गया है। इन तथ्यो को अधिनस्थ न्यायालय द्वारा गौर नहीं कर अपीलाधीन निर्णय पारित किया है। वह निरस्त योग्य है। अतः अपील अपीलांट स्वीकार फरमाई जाकर अधिनस्थ न्यायालय का निर्णय व डिग्री अपास्त फरमाया जाकर ग्राम बिच्छीदोना की साबिक ख0न0 355 रकबा 12 विस्वा , ख0न0 368 रकबा 3 बीघा 14 विस्वा के हाल नवीन ख0न0 452 रकबा 0.15 है, ख0न0 465 रकबा 0.94 है कुल किता 2 कुल रकबा 1.09 है का अपीलांट को खातेदार काश्तकार घोषित किया जावे तथा रेस्पोंडेंस संख्या 2 लगायत 5 के नाम से दर्ज इन्द्राज को अपास्त फरमाया जावे।

अपील संख्या 9/17 के रेस्पोंडेंस संख्या 1 के विद्वान अधिवक्ता ने बहस अपील मे बताया कि विवादित आराजीयात पर अपीलांट/वादी एवं उसके पिता बंशीलाल का कभी भी कब्जा काश्त नहीं रहा है। अपीलांट/वादी ने प्रतिवादी/रेस्पोंडेंस 2 लगायत 5 से साज करके मुझ रेस्पोंडेंस संख्या 1 के विरुद्ध अवैधानिक रूप से गैर कानूनी रूप से अधिनस्थ न्यायालय मे दावा प्रस्तुत किया है। वादग्रस्त आराजी पर रेस्पोंडेंस संख्या 1 का एवं मुझसे

हले मेरे पूर्वजो का राजस्थान टीनेन्सी एक्ट लागू होने से पहले से कब्जा काश्त निरन्तर चला आ रहा है। इस कारण ही अधिनस्थ न्यायालय द्वारा मुझ रेस्पों 1 को खातेदार घोषित किया गया है। रेस्पों संख्या 2 लगायत 5 काफी अरसा दराज से ही इन्दौर मे रहते है तथा अपीलांट/वादी भी विगत कई वर्षों से गांव के बहार रहता है। मृतक मोतीलाल रेस्पों 1 पिता जुगलकिशोर एवं दत्तक पिता बजरंग लाल का खारा बड़ा भाई था। जिसके कोई सन्तान नही थी। रेस्पों संख्या 1 मृतक मोतीलाल का सबसे नजदीकी वारिस भी है एवं मृतक मोतीलाल की रेस्पों संख्या 1 ने ही शेवा की थी जिससे खुश होकर उसने अपनी तमाम चल अचल सम्पत्ति का एक वसीयतनामा मुझ रेस्पों संख्या 1 के हक मे दिनांक 19.4.84 को बजरंग लाल माली डीडरॉइटर से लिखवाकर तहरीर व तकमील कर दिया था एवं रेस्पों 1 के पक्ष मे रजिस्टर्ड करवा दिया था। जिसके आधार पर मोतीलाल की खातेदारी की समस्त आराजीयात का नामा मुझ रेस्पों 1 के नाम खुल चुका है। इसके अलावा साबिक ख०न० 355 रकबा 12 विस्वा हाल ख०न० 452 रकबा 15 ऐयर तथा साबिक ख०न० 368 रकबा 3 बीघा 14 विस्वा हाल ख०न० 465 रकबा 94 ऐयर ग्राम बिच्छीदोना मे स्थित है। वादग्रस्त आराजीयात पर शुरू से ही मृतक मोतीलाल पुत्र बसन्तीलाल का हिस्सा 1/2 पर कब्जा रहा है जो पूर्व की तरफ का भाग है जिसकी मेडबंदी हो रही है। मोतीलाल की मृत्यु के पश्चात से ही मुझ रेस्पों 1 का उक्त आराजीयात पर कब्जा काश्त चला आ रहा है। जमाबंदी एवं वार्षिक रजिस्टर सम्वत 2010 से 2013 मे मृतक मोतीलाल का नाम उक्त आराजी के राजस्व रिकार्ड मे बतौर उपकृषक दर्ज है। रेस्पों 1 के पक्ष मे वसीयतकर्ता मोतीलाल राजस्थान टीनेन्सी एक्ट प्रभाव मे आने से पूर्व ही विवादित आराजी के 1/2 हिस्से पर उप कृषक दर्ज है। इसलिए धारा 19 राजस्थान टीनेन्सी एक्ट के तहत वाई आपरेशन आफ ला स्वतः ही मृतक मोतीलाल एवं उसके बाद मुझ रेस्पों 1 को उपरोक्त आराजीयात के 1/2 हिस्से पर खातेदार काश्तकार के अधिकार प्राप्त हो चुके है। तभी से रेस्पों इस पर काबिज काश्त होकर लगान सरकारी अदा करता आ रहा है। अपीलांट/वादी का कभी भी उक्त विवादग्रस्त आराजीयात से किसी प्रकार का कोई संबंध नही रहा है। प्रतिवादी/रेस्पों संख्या 2 लगायत 5 उनके पिता के समय से ही विवादित भूमि के कब्जे से आउट रहे है। इसलिए उनके खातेदारी अधिकार समाप्त हो चुके है। इन सभी तथ्यो को अधिनस्थ न्यायालय द्वारा विधिक रूप से विवेचन कर ही अपीलाधीन निर्णय पारित किया है। जिसमे किसी प्रकार की कोई कानूनी भूल निहित नही है। अतः अपील अपीलांट खारिज फरमाई जावे।

अपील संख्या 9/17 के रेस्पों 2 लगायत 5 के विद्वान अधिवक्ता का बहस अपील मे कथन रहा कि विवादित आराजीयात रेस्पों 2 लगायत 5 की कब्जे काश्त एवं खातेदारी की आराजी है। जिस पर वादी/अपीलांट ही काबिज है। पूर्व मे अपीलांट/वादी के पिता एवं वर्तमान मे स्वयं अपीलांट/वादी काश्त का लाभ प्राप्त करता चला आ रहा है। रेस्पों संख्या 2 लगायत 5 विवादित भूमि के रिकार्डेड खातेदार है तथा हमारी सहमति से ही अपीलांट/वादी उक्त आराजी पर काबिज रहकर लाभ प्राप्त करता आ रहा है। रेस्पों 1 का इस भूमि से कोई वास्ता नही है। रेस्पों 2 लगायत 5 भूमि के रिकार्डेड खातेदार है एवं वर्तमान मे इन्दौर के स्थाई निवासी हो गये है। जब से हम इन्दौर गये है तब से अपीलांट/वादी व वादी के पूर्वज विवादित आराजी पर कब्जे काश्त कर लाभ प्राप्त करते आ रहे है। अधिनस्थ न्यायालय द्वारा रिकार्डेड खातेदार काश्तकार होते हुए भी कदीमी समय से खातेदारी की भूमि हाल ख०न० 452 रकबा 0.15 है०, ख०न० 465 रकबा 0.94 है० के 1/2 हिस्से पर रेस्पों संख्या 1 के पक्ष मे डिग्री जारी करने मे अहम कानूनी भूल की है। अधिनस्थ न्यायालय द्वारा रेस्पों 2 लगायत 5 के खातेदारी के अधिकारो के साथ घोर अन्याय कर निर्णय पारित किया है। जो निरस्त योग्य है। रेस्पों 2 लगायत 5 के इन्दौर मे रहने के कारण हमेशा से अपीलांट से खेती साजे बांटे पर करवाते थे। जिसकी हमारे द्वारा

सहमति दी गई थी। अधिनस्थ न्यायालय का निर्णय एकपक्षीय होने एवं विधि विरुद्ध होने के कारण निरस्त योग्य है। अतः अधिनस्थ न्यायालय द्वारा पारित निर्णय एवं डिग्री निरस्त फरमाई जाकर ग्राम बिच्छीदोना की साविक ख0न0 355 रकबा 12 विस्वा , ख0न0 368 रकबा 3 बीघा 14 विस्वा के हाल नवीन ख0न0 452 रकबा 0.15 है, ख0न0 465 रकबा 0.94 है कुल किता 2 कुल रकबा 1.09 है का रेस्प0 2 लगायत 5 को खातेदार काश्तकार घोषित किया जावे।

अपील संख्या 13/17 के अपीलांट के विद्वान अधिवक्ता ने बहस में कथन किया कि अधिनस्थ न्यायालय का आदेश विधि एवं पत्रावली के विपरीत होने से निरस्त योग्य है। अधिनस्थ न्यायालय ने अपीलाटान खातेदार काश्तकार होते हुए भी कदीमी समय से खातेदारी की भूमि ख0न0 452 रकबा 0.15 है0, ख0न0 465 रकबा 0.94 है0 के 1/2 हिस्से पर रेस्प0 संख्या 1 के पक्ष में डिग्री जारी करने में अहम भूल की है। अपीलाटान एवं उनके पूर्व इन्दौर में रहने के कारण हमेशा से पडोसी खेतों वालों से ही साजे बांटे पर काश्त करवाते आ रहे हैं। अपीलांटगण ने इस आशय की सहमति जवाब दावे में दी थी। इस आधार पर भी अधिनस्थ न्यायालय का आदेश व डिग्री निरस्त योग्य है। अधिनस्थ न्यायालय का आदेश प्राकृतिक न्याय के सिद्धान्तों के विपरीत होने के कारण भी निरस्त योग्य है। विवादित आराजीयात रेस्प0 2 लगायत 5 की कब्जे काश्त एवं खातेदारी की आराजी है। जिस पर वादी/अपीलांट ही काबिज है। पूर्व में अपीलांट/वादी के पिता एवं वर्तमान में स्वयं अपीलांट/वादी काश्त का लाभ प्राप्त करता चला आ रहा है। रेस्प0 संख्या 2 लगायत 5 विवादित भूमि के रिकार्डेड खातेदार है तथा हमारी सहमति से ही अपीलांट/वादी उक्त आराजी पर काबिज रहकर लाभ प्राप्त करता आ रहा है। रेस्प0 1 का इस भूमि से कोई वास्ता नहीं है। रेस्प0 2 लगायत 5 भूमि के रिकार्डेड खातेदार है एवं वर्तमान में इन्दौर के स्थाई निवासी हो गये हैं। जब से हम इन्दौर गये हैं तब से अपीलांट/वादी व वादी के पूर्वज विवादित आराजी पर कब्जे काश्त कर लाभ प्राप्त करते आ रहे हैं। अधिनस्थ न्यायालय द्वारा रिकार्डेड खातेदार काश्तकार होते हुए भी कदीमी समय से खातेदारी की भूमि हाल ख0न0 452 रकबा 0.15 है0, ख0न0 465 रकबा 0.94 है0 के 1/2 हिस्से पर रेस्प0 संख्या 1 के पक्ष में डिग्री जारी करने में अहम कानूनी भूल की है। अधिनस्थ न्यायालय द्वारा रेस्प0 2 लगायत 5 के खातेदारी के अधिकारों के साथ घोर अन्याय कर निर्णय पारित किया है। जो निरस्त योग्य है। रेस्प0 2 लगायत 5 के इन्दौर में रहने के कारण हमेशा से अपीलांट से खेती साजे बांटे पर करवाते थे। जिसकी हमारे द्वारा सहमति दी गई थी। अधिनस्थ न्यायालय का निर्णय एकपक्षीय होने एवं विधि विरुद्ध होने के कारण निरस्त योग्य है। अतः अधिनस्थ न्यायालय द्वारा पारित निर्णय एवं डिग्री निरस्त फरमाई जावे।

अपील संख्या 13/17 के रेस्प0 डेट संख्या 1 के विद्वान अधिवक्ता ने बहस अपील में बताया कि विवादित आराजीयात पर अपीलांट/वादी एवं उसके पिता वंशीलाल का कभी भी कब्जा काश्त नहीं रहा है। अपीलांट/वादी ने प्रतिवादी/रेस्प0 2 लगायत 5 से साज करके मुझ रेस्प0 संख्या 1 के विरुद्ध अवैधानिक रूप से गैर कानूनी रूप से अधिनस्थ न्यायालय में दावा प्रस्तुत किया है। वादग्रस्त आराजी पर रेस्प0 संख्या 1 का एवं मुझसे पहले मेरे पूर्वजों का राजस्थान टीनेन्सी एक्ट लागू होने से पहले से कब्जा काश्त निरन्तर चला आ रहा है। इस कारण ही अधिनस्थ न्यायालय द्वारा मुझ रेस्प0 1 को खातेदार घोषित किया गया है। रेस्प0 संख्या 2 लगायत 5 काफी अरसा दराज से ही इन्दौर में रहते हैं तथा अपीलांट/वादी भी विगत कई वर्षों से गांव के बहार रहता है। मृतक मोतीलाल रेस्प0 1 पिता जुगलकिशोर एवं दत्तक पिता बजरंग लाल का खास बड़ा भाई था। जिसके कोई सन्तान नहीं थी। रेस्प0 संख्या 1 मृतक मोतीलाल का सबसे नजदीकी

रिस भी है एवं मृतक मोतीलाल की रेस्पो0 संख्या 1 ने ही सेवा की थी जिससे खुश होकर उसने अपनी तमाम चल अचल सम्पत्ति का एक वसीयतनामा मुझ रेस्पो0 संख्या 1 के हक में दिनांक 19.4.84 को बजरंग लाल माली डीडराईटर से लिखवाकर तहरीर व तकमील कर दिया था एवं रेस्पो0 1 के पक्ष में रजिस्टर्ड करवा दिया था। जिसके आधार पर मोतीलाल की खातेदारी की समस्त आराजीयात का नामा0 मुझ रेस्पो0 1 के नाम खुल चुका है। इसके अलावा साबिक ख0न0 355 रकबा 12 विस्वा हाल ख0न0 452 रकबा 15 ऐयर तथा साबिक ख0न0 368 रकबा 3 बीघा 14 विस्वा हाल ख0न0 465 रकबा 94 ऐयर ग्राम बिच्छीदोना में स्थित है। वादग्रस्त आराजीयात पर शुरू से ही मृतक मोतीलाल पुत्र बसन्तीलाल का हिस्सा 1/2 पर कब्जा रहा है जो पूर्व की तरफ का भाग है जिसकी मेडबंदी हो रही है। मोतीलाल की मृत्यु के पश्चात से ही मुझ रेस्पो0 1 का उक्त आराजीयात पर कब्जा काश्त चला आ रहा है। जमाबंदी एवं वार्षिक रजिस्टर सम्वत 2010 से 2013 में मृतक मोतीलाल का नाम उक्त आराजी के राजस्व रिकार्ड में बतौर उपकृषक दर्ज है। रेस्पो0 1 के पक्ष में वसीयतकर्ता मोतीलाल राजस्थान टीनेन्सी एक्ट प्रभाव में आने से पूर्व ही विवादित आराजी के 1/2 हिस्से पर उप कृषक दर्ज है। इसलिए धारा 19 राजस्थान टीनेन्सी एक्ट के तहत वाई आपरेशन आफ ला स्वतः ही मृतक मोतीलाल एवं उसके बाद मुझ रेस्पो0 1 को उपरोक्त आराजीयात के 1/2 हिस्से पर खातेदार काश्तकार के अधिकार प्राप्त हो चुके हैं। तभी से रेस्पो0 इस पर काबिज काश्त होकर लगान सरकारी अदा करता आ रहा है। अपीलांट/वादी का कभी भी उक्त विवादग्रस्त आराजीयात से किसी प्रकार का कोई संबंध नहीं रहा है। प्रतिवादी/रेस्पो0 संख्या 2 लगायत 5 उनके पिता के समय से ही विवादित भूमि के कब्जे से आउट रहे हैं। इसलिए उनके खातेदारी अधिकार समाप्त हो चुके हैं। इन सभी तथ्यों को अधिनस्थ न्यायालय द्वारा विधिक रूप से विवेचन कर ही अपीलाधीन निर्णय पारित किया है। जिसमें किसी प्रकार की कोई कानूनी भूल निहित नहीं है। अतः अपील अपीलांट खारिज फरमाई जावे।

अधिकारी
नाथपुर


अपील संख्या 13/17 के रेस्पो0 2 के विद्वान अधिवक्ता का बहस अपील में कथन रहा कि भूमि ख0न0 355 रकबा 12 विस्वा एवं ख0न0 368 रकबा 3 बीघा 14 विस्वा ग्राम बिच्छीदोना में स्थित है। इस भूमि पर रेस्पो0 2 एवं उसके पूर्व रेस्पो0 2 के पिता बंशीलाल पुत्र बसन्तीलाल का पिछले 70-80 वर्षों से लगातार बिना किसी रोक टोक के शांतिपूर्वक कब्जा चला आ रहा है। यह भूमि अपीलांटान के नाम राजस्व रिकार्ड में दर्ज चली आ रही है। जबकि अपीलांटान ने उक्त भूमि को कभी काश्त नहीं की है, वे गांव छोड़कर सदैव के लिए इन्दौर चले गये हैं। रेस्पो0 संख्या 1 का किसी भी तरह इस भूमि से कोई संबंध नहीं है। उक्त भूमि पर पिछले 70-80 वर्षों से रेस्पो0 2 का कब्जा काश्त होने से वह स्वतः ही राजस्थान काश्तकारी अधिनियम की धारा 19 के तहत खातेदार हो गया है एवं अपने आप को खातेदार काश्तकार घोषित कराने का अधिकारी है। अधिनस्थ न्यायालय में रेस्पो0 संख्या 2 द्वारा नकल जमाबंदी सम्वत 2051 से 2054, नकल खसरा गिरदावरी 2009 से 2013, नकल खसरा गिरदावरी सम्वत 2017 से 2020, नकल खसरा गिरदावरी सम्वत 2031 से 2034 तथा बयान गवाह भोरया पुत्र रामसुखा प्रदर्श 5, बयान गवाह रामरतन पुत्र मोतीलाल प्रदर्श 6 पेश किये एवं रेस्पो0 2 द्वारा स्वयं बयान दर्ज करवाये गये हैं। जिसे भी अधिनस्थ न्यायालय द्वारा गौर किये बिना ही वादी/रेस्पो0 2 का वाद पत्र खारिज किया जाकर विवादित आराजीयात का रेस्पो0 संख्या 1 को खातेदार काश्तकार घोषित कर कानूनी भूल की है। जो निरस्त योग्य है।

दोनों अपीले एक ही आदेश के विरुद्ध होने से एवं दोनों के तथ्य एक समान होने के कारण दोनों की बहस एक साथ सुनी जाकर एक साथ ही निर्णय पारित किया जा रहा है।

उभयपक्ष के विद्वान अभिभाषको की बहस अपीलो पर सुनी गई। जिससे यह तथ्य सामने आये कि उक्त दोनो अपीले मातहत न्यायालय उप जिला कलेक्टर मलारना डूंगर के प्रकरण संख्या 1/2013 निर्णय दिनांक 25.1.17 के विरुद्ध इस न्यायालय मे पेश की गई है। विद्वान अधिवक्ताओ की बहस दोनो अपीलो पर सुनने एवं अधिनस्थ न्यायालय की पत्रावली के अवलोकन से यह तथ्य सामने आये कि नकल जमाबंदी सम्वत 2010 से 2013 मे विवादित भूमि मे 1/2 हिस्से पर मोतीलाल पुत्र बसन्ती लाल बतौर उपकृषक दर्ज है। इसी प्रकार नकल जमाबंदी सम्वत 2014 से 2017 मे भी 1/2 हिस्से पर मोतीलाल पुत्र बसन्ती लाल उपकृषक दर्ज है। नकल खसरा गिरदावरी सम्वत 2010 लगायत 2012 मे भी 1/2 हिस्से पर मोतीलाल पुत्र बसन्ती लाल की काश्त दर्ज रिकार्ड है। नकल रजिस्टर्ड वसीयतनामा दिनांक 19.4.84 के अनुसार मोतीलाल बल्द बसन्तीलाल ने उसकी चल अचल सम्पति का वारिस प्रतिवादी/रेस्पोंडेंट 1 कोमलप्रसाद को बनाया है। जिसके अनुसार रेस्पोंडेंट कोमल प्रसाद मोतीलाल की समस्त चल व अचल सम्पति का कानूनी वारिस है। मोतीलाल पुत्र बसन्ती लाल वादग्रस्त भूमि के 1/2 भाग पर उप कृषक के रूप मे काबिज काश्त रहे है। अर्थात दिनांक 31.12.69 से पूर्व से ही रेस्पोंडेंट 1 कोमलप्रसाद व उसके पूर्वज वादग्रस्त भूमि के 1/2 हिस्से पर काबिज रहे है। अधिनस्थ न्यायालय द्वारा विवादित आराजीयात के संबंध मे तनकीयात कायम की जाकर तनकीवार पूर्ण रूप से कानूनी विवेचन करने के उपरान्त ही निर्णय पारित किया है। अधिनस्थ न्यायालय द्वारा धारा 19 के कानूनी प्रावधानो को मद्देनजर ही विधि सम्मत निर्णय पारित किया है। जिसमे किसी प्रकार के हस्तक्षेप की आवश्यकता प्रतीत नही होती है। अतः दोनो ही अपीले सारहीन होने से खारिज किया जाना उचित है।

अतः अपील संख्या 9/17 उनवानी प्रयागनारायण बनाम कोमल प्रसाद वगैरे एवं अपील संख्या 13/17 उनवानी मुकेश वगैरे बनाम कोमल प्रसाद वगैरे खारिज की जाती है। अधिनस्थ न्यायालय उप जिला कलेक्टर मलारना डूंगर के प्रकरण संख्या 1/13 निर्णय दिनांक 25.1.17 को यथावत रखा जाता है। निर्णय की प्रति दोनो पत्रावलियो मे पृथक पृथक से संलग्न की जावे।

निर्णय आज दिनांक 04.11.2019 को खुले न्यायालय मे सुनाया गया।


(बी.एल.रमण)
राजस्थान अपील अधिकारी
सवाई माधोपुर

